



సువర్ణ కథావళి

# GOLDEN TALES



CHRISTLIEB



CHRISTIAN LITERATURE SOCIETY FOR INDIA

MADRAS ALLAHABAD RANGOON COLOMBO

1927

Price 5 Annas

[1 E. 1 M.]



ప ప ర శ క య వ ధి  
ఐ

## GOLDEN TALES

*Translated by*

E. I. MAHER

CHRISTIAN LITERATURE SOCIETY FOR INDIA

23, MADRAS ALLENABAD CHURCH LANE, COLOMBO.

1927



# విషయసూచిక

అధ్యాయము

పుట

1. పాలములలో .. .. .	1
2. ఒక పెండ్లిసమయమున ... .. .	4
3. వడ్లవాని యింటిలో .. .. .	7
4. సముద్రతీరమున ... .. .	10
5. బావిదగ్గర . . . . .	13
6. కొండమీద ... .. .	18
7. టోలుగేటునొద్ద ... .. .	20
8. వీధిలో .. .. .	22
9. ఒక పిన్న పము .. .. .	24
10. జనులగుంపులో .. .. .	27
11. కలహము .. .. .	29
12. దేవాలయములో ... .. .	34
13. తొందరలో ... .. .	38
14. ప్రయాణ సమయములో ... .. .	41
15. అపాయములో ... .. .	45
16. కడపటిసేవ ... .. .	48
17. భయపడుట ... .. .	51
18. సుప్రాప్తము తప్పుట ... .. .	54
19. ఒక పాపి ... .. .	58
20. చేతిలో ... .. .	60
21. గొడ్డిదె ... .. .	65
22. ముసలవ్వచెప్పిన కథ ... .. .	70
23. వర్తకుడు తన మనుమనితో చెప్పిన కథ ... .. .	74





# GOLDEN TALES

## సువర కథావళి

### 1 టి. అధ్యాయము

పాలములలో

చలికాలమైనందున ప్రాద్దు గ్రుంకి చలి ప్రారంభించునప్పటికి గ్రామస్థులు తలుపులు వేసికొని ఇండ్లలో వెచ్చగా నుండిరి. అయినను అందరు ఇండ్లలో నుండలేదుగాని కొందరు గొల్లవాండ్లు తమ గొర్రెలను కాచుకొనుచు రాత్రియంతయు పొలములో నుండవలసివచ్చెను. వారు బాగా కంబళ్లు కప్పుకొని చలిమంట వేసికొని, చలి కాచుకొనుచుండిరి. ఆ పొలములో చాలా గొర్రెల మందలుండెను గాన గొల్లవాండ్లు తమ భయమును తీర్చుకొనుటకును దయ్యములు రాకుండునట్లును అప్పడప్పడు ఒకరి నొకరు పలుకరించుచుండిరి.

వారిలో కొందరు నిద్రాభారమువల్ల జోగుచున్నప్పుడు మరికొందరు అకస్మాత్తుగా భయపడి బొబ్బలు పెట్టునప్పటికి అందరు లేచిరి.

అయ్యయ్యా! ఆ మంటలేమి? చేలలోని గూండ్లు ఏమైనా తగులు కొన్నవా? గూండ్లు కాదే? వెలుతురు ఆకాశములోనే కనబడుచున్నదే. ప్రాద్దు పొడుచుచున్నదా? ప్రాద్దు పొడుచుటకు చుక్కలకూడ ఇంకను ఎక్కలేదే. ఇప్పుడు అర్ధరాత్రి మాత్రమే అని వారు కలవరపడుచుండిరి.

ఆ వెలుతురు అధికమగుచుండగా వారల్లే మ్రాన్నడి తేరిమాచు చుండిరి. వారిప్పుడు మరెక్కువ భీతిజెందిరి. తామదివరకు భయపడుచుండిన దయ్యములు ఇప్పుడు నిశ్చయముగా తమమీదికి వచ్చుచున్నవని వారు మరెక్కువ భయముతో పణకుచు నేలపడిరి. దయ్యములైతే కారముగా నుండునుగాని తమ యొద్దకు వచ్చుచుండినవారు పరలోకమునుండి దిగి



వచ్చిన అందమైన దూతలవలె తళతళ మెరియుచు, తెల్లని వస్త్రములు ధరించుకొని, బహు దయగల ముఖములతో కనబడి, “భయపడకండి, భయపడకండ”ని తమతో చాలా నెమ్మదిగా చలుకుటను చూచి ఇంచుక ధైర్యము తెచ్చుకొనిరి.

ఆ దూతలు వారినిట్లు ధైర్యపరచినను వారింకను భయముతో నణకుచుండిరి. దూతలను ముఖముఖిగా చూచినవారు బ్రదుకరు గనుక ఇక తమకు చావు తప్పదని వారు తలంచిరి. అయితే ఆ దూతలింకను వారితో మాట్లాడుచు, మీ రెండుకిట్లు భయపడుచున్నారు? ఇదిగో! మేము మహా సంతోషకరమైన నువర్తమానము మీకు తెచ్చియున్నామనిరి.

అందుకా గొల్లవాండ్లు, “ఏమీ! మహా సంతోషమా? ఎవరికి? రాజులకా, సామంతులకా, బాగా చదివిన భక్తశ్రేష్ఠులకా? రాత్రిం బగళ్లు అడవులు తిరిగి కష్టపడుచుండే మేమెక్కడ? సంతోషమెక్కడ?” అని పలికిరి.

అప్పుడా దూతలు, ఇది సమస్త మానవులకు కలుగఁగలసిన మహాసంతోషమే. ఏలయనగా, దావీదు పురములో నేడు మీకు ప్రభువైన శ్రీస్తు అను రక్షకుడు త్రిప్పియున్నాడనిరి.

అంతట వారు సంగతి గ్రహించిరి. తమ దేశమును పూర్వముండిన వైభవమునకు మరల తెచ్చునటువంటి ఒక రాజు పుట్టునని వారి పెద్దలు వారికి చెప్పుచుండిరి. ఆయన ఇప్పుడు పుట్టెను. అయితే, పాపము! వీరు గొల్లవారుగదా. ఎట్లుండగా రాజ సగరులోనుండు ఆయనను ఎట్లు చూడగలరు? చూడలేరుగదా. ఇది సత్యమైనది అబద్ధమైనది వారు ఎట్లా కనుగొందురు?

ఆ దూతలు గొల్లవారిని చూచి, ఇదే మీకు ఆనవాలు. ఆ చిన్నవాడు ఒక పశువుల తోట్టిలో పండుకొనియుండుటను మీరు చూతురని చెప్పిరి. ఇంతలో వారు చూచిన వెలుతురు క్రమ క్రమముగా ఎక్కువగుచుండెను. ఆకాశమంతటను పరమదూతలండినట్లు కనబడెను. వారందరు కలిసి దేవునికి స్తుతిగీతములు పాడుచుండగా ఆ గొల్లవారు పినిరి. దూతలు ఈలాగు పాడుచు సాగిపోవుకొలది వారి పాటలుకూడ రాను రాను వినబడకుండపోయెను. వెలుతురుకూడ తగ్గుచువచ్చెను. మరికొంచెమునేపటికి ఆకాశమున మిణుకు మిణుకు మనుచుండిన చుక్కలు తప్ప మరేమియు కన

బడలేదు. జరిగినదింతయు ఆ గొల్లవాండ్లు చూచి ఆశ్చర్యపడి, ఒకరి ముఖము నొకరు చూచుకొని,

“ఇది కలయా నిజమా? ఏదైనది వెళ్లి కనుగొందము పదండి. రాజేమి! పశువుల తొట్టిలో పండుకొని యుండునేమి? మన యూరి సత్రములో కాలామంది బాటసారులు దిగియున్నారు గదా. ఇది అక్కడనే జరిగి యుండవలెను” అని చెప్పుకొని, ఆ తక్షణమే వెళ్లి, దూత చెప్పినట్లు తల్లి పొత్తిగుడ్డలతో చుట్టివేసి పశువుల తొట్టిలో పరుండబెట్టిన ఆ శిశువును చూచి ఆయనకు మ్రొక్కిరి

ధ్యానము.

లూకా 2: 8-17 చదువుము.

లోకరక్షకుడేలాగు దిక్కులేని ఒక బిడ్డ యవతారమెత్తి ఈ లోకమునకు వచ్చుటకు కారణమేమి? ఆయనకు ఎవరి ఇంటిలోగాని సుఖముశ్చ ముగా ఒక సత్రములోకూడ సలము దొరకకుండుటకు కారణమేమి?

ఎందుగా, ఆయన నివసించగోరిన సలము ఒక యిల్లుగాని, పోరుగాని, దేశముగాని, మనకు తెలిసిన ఏ భాగముగాని, ఒక ఆలయముగాని కాదు. ఆయన నివసించగోరిన యిల్లు మానవ హృదయమే.

మానవు లందరి హృదయములు తమ స్వసుఖముకొరకైన కోరికలతోనే నిండియున్నవి. మనము మన స్వసుఖమును లాభమును కోరుటసల్ల ఇతరులకు నొప్పి కలిగించుచున్నాము. అట్టి స్వాధికారేతరుల కోపము, మోసము, సోమరితనము, చెడుతనము ఇతన్నియు ఫలితము.

ఈలాటి మన చెడిన హృదయములలోనే ఏ యేనునాధుడు జన్మించగోరుచున్నాడు. అలవాడు రోతగానుండి చుట్టు జనులు మూకగా చేరి యుండిన ఆ సత్రములో జన్మించిన ఆయనే నీ హృదయములో జన్మించగోరుచున్నాడు. అప్పటికి శిశువుగా పుట్టి పశువుల తొట్టిలో పరుండిన ఆయన అప్పటినుండి లోకమును మరెక్కునగా పరిత్రపించుచు తేమము కలుగజేయుచున్నాడు. నీవుకూడ ఆ పవిత్ర బ్రతుకు బ్రతుకవలెనని కోరి ఆయన నీ హృదయములో ప్రవేశింప నిచ్చయించుచున్నాడు గనుక ఆయనను చేర్చుకొనుము. ప్రభువైన క్రీస్తు! నా హృదయములోకి రమ్మ నీవు నింపించుటకు నా హృదయములో చోటున్నదని ఆయనతో నిష్ఠాపూర్వకముగా చెప్పి ఆయనకు స్వాగతమియ్యవా?

అట్లు చేసినయెడల క్రీస్తును బోలిన క్రొత్త బ్రతుకు నీలో మొదలిడును. ప్రతిదినము ఆయన నీ హృదయములోకి వచ్చునట్లు అడుగుకొనుము. నీలో తన బ్రతుకును నెలకొల్పుమని ఆయనను ప్రతిదినము వేడుకొనుము. అట్లు చేసితివా, నీ బ్రతుకు క్రొత్తదగును. దురాశలు పోయి నీ మనస్సు క్రీస్తు నునగుగా మారును. క్రీస్తు స్వరూపము మీయంజేర్పడు పర్యంతమును (గలతి 4: 19) క్రీస్తుకు కలిగిన సంపూర్ణమైన పురుషత్వమునకు సమానమైన పురుషత్వముగలవారమగుపరకు (ఎఫెసీ 4: 18) నీలోని ఆయన బ్రతుకు అంతింతు కెక్కువగా బలపడును.

## 2 వ. అధ్యాయము

### ఒక పెండ్లి సమయమున

మన యూరిలో నెవరి యింటి ముందరైన పందిరివేసి, తోరణములు కట్టి, ముగ్గులు పెట్టియుంటే అక్కడ ఎవరిదో పెండ్లి జరుగుచున్నదని నునము తెలిసికొందుముగదా. అలాగే కానా అనే ఒక చిన్న బల్లెలో ఒకనాడొక యింటిముందర పందిరి వేసినందున అక్కడ పెండ్లి జరుగుచుండెనని అందఱు తెలిసికొనిరి. పెండ్లి కుమారుడును, పెండ్లి కొమార్తెయు, పెండ్లికి పిలువబడినవారందరును ఊరేగింపు చేసి ఇంటికి వచ్చిరి. మేళగాండ్లు కొంచెమునేపు అలసట తీర్చుకొనుటకు కూర్చుండిరి. పంటలన్నియు సిద్ధముగా నుండెను. పెండ్లికి వచ్చినవారందరు చాలా ఆకలిగొనియుండినందున భోజనము చేయుటకు తీసుపడుచుండిరి. యేసుక్రీస్తు తల్లియైన మరియమ్మ ఆ పెండ్లి కుమారుని బంధువురాలు గనుక పనిపాటులలో వారికి సహాయము చేయుటకు వచ్చియుండెను. ఆ నాటి ఉదయమున పెండ్లికి పిలువబడిన యేసుక్రీస్తును అప్పటికి ఆయన పెంటనుండిన అయిదారుగురు శిష్యులును ఆ యూరికి వచ్చియుండిరి. పెండ్లికుమారుని యింటినారు ఆయనను ఆయన శిష్యులను పెండ్లి విందుకు పిలిచిరి. పెండ్లి సమయములలో సాధారణముగా చాలా అన్నము వండి రానులు పోసియుందురు గనుక ఆకస్మికముగా ఎవరైన వచ్చినను వారికి కావలసినంత అన్నము దొరుకును.

పెండ్లికి వచ్చిన ప్రతివారు చాలా ఉల్లాసముగా నుండిరి. వారందరు సంతృప్తిగా భుజించుచు సరససల్లాపములు చేయుచుండిరి. భోజనముతో కూడ ద్రాక్షారసము త్రాగుట ఆ దేశ వాడుక. ఆ మీదట భిక్ష్యములును పండ్లు ఫలహారములును నేవించిరి. ఆ సరస్సు చుట్టు ప్రక్కలనుండు గుట్టల మీద పండిన ద్రాక్షపండ్ల రసమును వారు త్రాగిరి. ఆ మీదట వారు కాయపప్పు మిఠాయి తినుచుండగా వారిలో ఒకరిద్దరు దప్పిగొని, పని వారిని పిలిచి, కొంచెము ద్రాక్షారసము తెండని చెప్పిరి.

ద్రాక్షారసము తేబోయిన పనివారు వెంటనే రాక ఏదో ఒక కాగణమువల్ల ఆలస్యముచేసిరి. అంతలో నొక పనివాడు ఆ నిండు ప్రధాని యొద్దకు వెళ్లి ఏమేమో గుసగుస మాట్లాడుచుండగా ప్రధాని తొందర పడుచు తిరిగి వానితో ఏమో చెప్పుచుండెను. వాడు కొంచెము ద్రాక్షారసము తీసికొనివచ్చి చెయ్యిచాపిన వారందరి గిన్నెలలో కొంచెము కొంచెము పోయుచుండెను. ఇంకా కొందరు గిన్నెలు చాపగా ఆ పనివాడు, కొంచెమునేపు తాగుడి, త్వరలో తెచ్చెదనని చెప్పి వెళ్లి మఱల రాలేదు. ద్రాక్షారసముకొరకు కనిపెట్టుకొనియుండినవారందరి సంతోషము ఇప్పుడు కొంచెము సద్దణగెను. వారు విందు ప్రధానివైపు చూచి అల్పని ముఖము చిన్నబోయినట్లు తెలిసికొనిరి. అప్పుడు నిమగ్నమైన నీళ్లలో రాయిపడి వేసినట్లాయెను. కొందరు విచారిముఖులై ఒకరితో నొకరు మాట్లాడుచు, ద్రాక్షారసము అయిపోయినదేమో అని తమలో తాము అనుకొనుచుండిరి. అక్కడక్కడ కొందరు హేళనభావముగా నవ్వుచు, పెండ్లి సమయమున ద్రాక్షారసము లేకపోవడము ఎంత సిగ్గుకరమైన సంగతి! అని చెప్పుకొనుచుండిరి.

ఇట్లుండగా యేనుక్రీస్తు ఆ పనివారిని పిలిచి వారితో ఏమో ఆలోచించుచుండెను. ఆ సంగతి వీరెవరును ఎరుగరు.

పిమ్మట పనివారు పాత్రలనిండ ద్రాక్షారసము తీసికొని త్వర త్వరగా జనులయొద్దకు వెళ్లి చెయ్యి చాపిన ప్రతివారి గిన్నెలనిండుగా పోసిరి. త్వరలోనే వారందరు మునుపటివలె సంభ్రమపడుచు, బాగా త్రాగి, తమ ముచ్చటలు సాగించిరి. పెండ్లింటివారుకూడ తమ భయమును విచారమును మాని ఇతరులతోపాటు సంభ్రమపడుచుండిరి. ముందు ద్రాక్షారసము లేదని చూచి హేళనగా మాట్లాడినవారందరు ఇప్పుడు అది అధికముగా నుండుటను చూచి సిగ్గుపడిరి. ద్రాక్షారసము లేనప్పుడు వారిలో కలిగిన

కలత ఇప్పుడు అణిగిపోయినది. ఈ యనందిగ్భమువల్ల ఒక ఊణముమాత్రము వారి సంతోషము భంగమైయుండినను ఇప్పుడది ఎన్నో రెట్లు అధికమాయెను. భగవంతుడు తమ కానన్ముడై తమ్ము వాశీర్వదించుచున్నాడని వారందరూ ఆనందించిరి.

పనివారిలో కొందరు కొంచెము ఎడముగా నిలుచుండి, గుసగుస మాటలాడుచు, ఆయనను గంభీరముగా చూచుచు, ఆయన చేసిన ఘన కార్యమునుబట్టి మిగుల ఆశ్చర్యపడునట్లు కనబడిరి గాని తక్కినవారెవరును ఆయనను అంతగా గమనించలేదు. విందు ముగిసిన తర్వాత ఆ పనివారు కొంచెమునేపు యేను శిష్యులతో సంభాషించుచుండగా ఒక శిష్యుడు, అది దేవుని ప్రభావమువల్ల జరిగెనని తక్షణమే గ్రహించెను. తరువాత ఆ శిష్యుడు ఆయన చరిత్రను వ్రాయుచు, “యేను ఈ మొదటి నూచక క్రియను చేసి తన మహిమను బయలుపరచెన”ని ఒక చోట లిఖించెను.

ధ్యానము.

యోహాను 2: 1-11 చదువుము.

నీళ్లను ద్రాక్షారసముగా చేసిన యద్భుతమా ఆయన మహిమను బయలుపరచినది? ఇది నాచేత కాదే. అట్లుండగా ఈ కార్యమువల్ల నాకేమియ్య ప్రయోజనములేదా?

ఎప్పుడో ఒకనాడు మనముకూడ ఈలాగు తల్లడిల్లి సిగ్గుపడుటకద్దు. ఎందుకనగా మనము బీదవారమైనందున ఆడంబరముగా జరిగించలేము. అట్టి సమయములో వారిని కలతపరచినది అల్పస్వల్ప విషయమని నేను కనుగొని, వారిని గేళిచేసి పంపేదానను. దేని విషయమైనను నేను నిష్కారణముగా సంకటపడక గానిని నవ్వలాటగా నెంచునట్లు ఆ విందులో తటస్థించిన సంకటమును ఆయన మాపుచేసెను. యేసుక్రీస్తు ఎల్లప్పుడు ఇతరుల సంకటములను తొలగించి, వారిని సంతోషపెట్టెను. దైవలక్షణ మాలాటిదేగదా. ఆయన వారి కార్యమును చక్కపెట్టినప్పుడు, “నేను ఈ కార్యము చేసినాను. నేనెంత గొప్పవాడనో, మీకంత మేలు చేసినానో, మీకొరకు నేనెంత శ్రమ పుచ్చుకొంటినో చూడుడి” అని ఆయన చెప్పలేదు. ఆయన యందు వెలిసిన కళ్యాణగుణ లక్షణమేమనగా, ఆత్మస్తుతి కోరక అందరికి ఉపకారము చేయుటయే.

ప్రార్థన.

ప్రభువైన యేనూ ! నేనిప్పుడు ధ్యానించిన విషయములో నిన్ను బోలి నడుచుకొనునట్లు నాకు సహాయము చేయుము. నేను నిన్ను గురించి తెలిసికొని, ఎవరైన కాయిలా కష్టములలో నుండగా చూచినయెడల వారికి సహాయము చేయునట్లును, అట్లు చేసిన పిమ్మట అందునుగురించి ఎవరితోను చెప్పకుండునట్లును, కృప దయచేయుము. ఎవరైనను సిగ్గుపడియుండినగాని తొందరలో చిక్కుకొనియుండినగాని అది నాకు తెలిసినట్లు నేనెవరికిని కనుపరచక అతనిని సమదాయించుటకు నా శక్తికొలది ప్రయత్నింతును. ప్రతిదినము నేనితరులను సంతోషపరచుటకు తగిన సాధనమును కనుగొను నట్లు నాకు సహాయము చేయుము. ఆమేక.

### 3 వ. అధ్యాయము

వడ్లవాని యింటిలో

కోడెలవాండ్లు తమ యెద్దులను అమ్ముటకు వచ్చినప్పుడు ఒక రైతు కాడియెద్దులను కొనెను. వాటికి కాడిమాను అవసరమగుటవల్ల అతడు ఆ యూరి వడ్లవాని యింటికివెళ్లి, ఒక కొత్త కాడిమాను చేయుమని చెప్పెను. దానిని తయారు చేసినప్పుడు ఆ వడ్లవాడు ఎద్దులను తన యెద్దుకు తీసికొని రమ్మని ఆ రైతుతో చెప్పెను. రైతు ఎద్దులను లేగా ఆ వడ్లవాడు వాటి మీద కాడిని ఉంచి సరిచూచిన పిమ్మట అది వాటికి సరిపోవునట్లు దానిని ఇక్కడ కొంత అక్కడ కొంత చెక్కివేసెను. అది చూచి ఆ రైతు, “ఏమయ్యా! నీ పెండుకింత కష్టపడుతావు? వడ్లవాండ్లందరు ఇంత నాజాకుగా చేస్తారనుకొంటివా? ఒకరికిచ్చినట్లే నీకుకూడ కూలి ఇయ్య కుందుమా యేమి? అయినను నీవింత సాగనుగా దీనిని చేసి పుణ్యము కట్టు కొన్నావు” అని ఆ వడ్లవానితో చెప్పెను.

అందుకు వడ్లవాడు, ఈ పశువులు మనకొరకు ఎంతో ప్రయోస పడుచున్నవి గనుక వాటికి నొప్పి కలుగకుండ చూచుట మన ధర్మము. అవి కూడ దేవుని సృష్టియేగదా? అని పలికెను.

ఆ రైతు తన యింటికి వెళ్లుచు, “ఈ వడ్లవాడు ఎంత వింతగా మాట్లాడుతాడు? ఆయనను అతడట్లు మాట్లాడడమేకాకుండా బహు భేషిన పనికూడ చేస్తాడు. నే నికమీదట నా కొరముల్లెలు అతనివద్దనే చేయించుకొంటాను” అని తలంచెను.

కొన్ని మాసములైన పిమ్మట అతని బండి చక్రములో నొక ఆకు విరిగి పోగా దానిని బాగుచేయించుటకై ఆ రైతు అదే వడ్లవానిదగ్గరకు వెళ్లెను. అప్పటికి ఆ వడ్లవాడు ఇంటిలో లేకుండెనుగాని అతని అన్నదమ్ములు మాత్రముండిరి. ఆ వడ్లవాడెక్కడ? అని రైతు వారి నడుగగా వారు, అదేమో మాకు తెలియదు. ఆయన ఒక నెలదినములక్రిందటనే వెళ్లి పోయెను. ఒకజేళ్ళ అడవిలో సున్నాడేమో? అనిరి.

కొన్నాళ్లైన తరువాత ఆ వడ్లవాని సమాచారము తెలియపచ్చుచుండెను దూర గ్రామములనుండి వచ్చినవారు తాము ఆయనను కన్నులార చూచి ఆయన బోధను చెవులార విన్నట్లు చెప్పుచువచ్చిరి. ఆయన నీతి బోధ చేయుచుండెననియు, ఇతర మత గురువులవలెగాక బహు విచిత్రముగా బోధించుచుండెననియు, ఆయన ఇంతలోనే ఒక గొప్ప వైద్యుడై మందు మాకు లేకనే మాటమాత్రమున ఒక గుడ్డి భిక్షకునికి చూపుదయచేసెననియు, కుష్ఠరోగులను ముట్టగానే వారు బాగై నారనియు, చెప్పుకొనుచుండిరి.

అయితే ఆ యూరివారు, మేము ఆ మాటలు నమ్మము. ఆయన వడ్ల పనితప్ప మరేపనియు ఇక్కడ చేసియుండలేడు. ఆయన అలాటి కార్యములు మా మధ్య చేసియుండినయెడల మాకు తెలియకపోవునా? అనిరి.

వడ్లవాడైన యేను ఒకనాడు తన ఊరికి తిరిగి వచ్చెను. వారము లోని ఏడవ దినమున అనగా ఎల్లప్పుడును పరిశుద్ధముగా నాచరింపవలసిన దినమున ఆయన తన వాడుక ప్రకారము దేవాలయమునకు వెళ్లెను. ఆయన వేద గ్రంథములోని కొన్ని వాక్యములు చదివి, జనులతో మాట్లాడ నారంభించెను. ఆ రైతును అతనితోటి ఇతర రైతులును, వడ్లవాండ్లు, కమ్మర వాండ్లు, కుమ్మరవాండ్లు, బెస్తవాండ్లు, మొదలగువారందరును ఆయన కరుణా పూరితమైన మాటలకు కడు ఆశ్చర్యము నొందిరి.

“ఇదేమి? చాలా క్రొత్త బోధగానున్నదే? ఇతడు ఆ వడ్లవాడు కాడా? ఇతనికి ఈ జ్ఞానమెక్కడనుండి వచ్చినది? ఇతడు అధికారముతో బోధించుచున్నాడే?” అని వారు చెప్పుకొనిరి.

అయితే యాజకులును మత బోధకులును చాలా మండిపడి, ఇతడు మన పద్మవాడే గదా. ఇతని బంధువులందరిని మన మెరుగుదుము గదా. ఇతడేనా మనకు బోధించేవాడు? అని చెప్పి ఆయనను ఆ దేవాలయము నుండి వెలుపలికి త్రోసివేసిరి. యేసుక్రీస్తు తన స్వంత యూరిలో కొన్ని మంచి కార్యములు చేయవలయుండెనుగాని వారాయనను నమ్మలేదు గనుక ఆయన టెట్టు చేయలేకపోయెను. అందువల్ల ఆయన మిగుల వ్యసన పడెను.

ధ్యానము.

లూకా 4: 14-22 } చదువుము.  
మత్తయి 13: 54-58 }

దేవుడు లేడని మన మనుకొనే అనేక చోట్లలోనే ఆయన ఉన్నాడు. ఆయన సర్వ సాధారణమైన వస్తువులద్వారా అనగా పూలు, గాలి, ఎండ, వాన, సామాన్య జనులు మొదలగువానిద్వారా తన్నుతాను బయలుపరిచుకొనును. మనకొరకు ఎంతో ఓపికతో పనిచేయుచున్న చతువులు దేవుని ఆలోచనవల్ల కలిగినవే. తమ పేదరికముచేత కష్టముచేసి బ్రతుకవలసిన మిక్కిలి సర్వ సాధారణమైన జనులు సహితము తమకు తెలియకపోయినప్పటికిని దేవునితో కలిసి మెలిసి ఆయనను హత్తుకొని జీవించుచున్నారు.

నేను నేడు చూచు ప్రతిదానిని అనగా సమస్త వస్తువులను సమస్త మనుష్యులను భయభక్తులతో చూడవలెను. ఎందుకనగా దేవుడు అక్కడ వాటి వెనుకనే యున్నాడు.

సార్థన.

మా పరమ తండ్రివైన దేవా! నీ బోధకు చెవియొగ్గునట్లు వినయము గల మనస్సు నేడు మాకు దయచేయుము. సాధారణ వస్తువులద్వారాను, జనులద్వారాను నీ పరిశుద్ధ వాక్యమును వినగలుగునట్లు మాకు నేహాయము చేయుము. మా భూములద్వారాను, మా పిల్లలద్వారాను, మా ఇరుగు పొరుగువారిద్వారాను మేము నీయొద్దనుండి వచ్చు వర్తమానము వినునట్లు కృప దయచేయుము. ఆమేక.



## 4 వ. అధ్యాయము

### సముద్రతీరమున

బెస్తవాండ్లు సముద్రపుటొడ్డున వలలు ఆరవేసికొనుచుండిరి. తక్కిన వారు పనిముట్లు చక్కపెట్టుకొనుచుండిరి. ఆ ప్రాతఃకాల సూర్యకిరణములకు సముద్రము మిణుకుమిణుకుమని ప్రకాశించుచుండెను. పెద్ద తొలుకులు ఆడుచున్నప్పుడు ఎండకు నీళ్లపైన ఆలలు చీల్చుకొని చిన్నచిన్న తొలుకులుగా మారుచోట్ల లక్షలకొలది వజ్రములు చల్లిరేమో అన్నట్లు నీళ్లు తళతళ మెరయుచుండెను. చిన్న పిల్లలు లోతులేని నీళ్లలో సహితము కప్టముతో నడుచుచు, ఎండ్రకాయలను, చిన్నచిన్న చేపలను పట్టుకొనుచు, ఉల్లాసము పట్టలేక కేకలువేయుచుండిరి. అయితే కొందరు పురుషులు ఈ ప్రకృతి వింతను సరకుచేయక ఒకరితో నొకరు వాదులాడుచుండిరి. వారిలో నొకడు ఆ దినమే క్రొత్తగా చేపలుపట్టవచ్చిన ఒకని చూచి మండిపడి, ఒరే ! నీ పడవలేరా రాత్రి నా పడవలను పాడుచేసి నది. నీవే వాటిని బాగుచేయవలెననెను.

రెండవవాడు-నా పడవలు కానేకాదు. అది నీ తప్పితమే. నీవు నా పడవల నానుకొనియే వలవేల్చివి. వలవేయకముందే నీ వది చూచుకోవలసియుండెను.

మొదటివాడు-నేను ప్రతిదినము వలవేనోట నీ పడవలకేమి పని ? అట్లు నాకు అడ్డమురావడమే తప్పని నీకు తెలియదంటరా దుష్టుడా ? ఈసారి రా, నీ పెండ్లిచేస్తాను.

రెండవవాడు-(కొంచెము రాగ్రము తెచ్చుకొని) ఈ సముద్రమును మీ యబ్బయ్యేమైనా సంపాదించినాడా ? నా యిష్టమువచ్చినచోటికి నేను పోతాను. ఇక నోరు మూసికోరా వదురుపోతా. నీవేమి నాకు చెప్పేది ?

మొదటివాడు-(ఇంకా వదరుచు) ఒరే ! నీ విట్లా తిట్టుతూ యుంటే నేను ఇక ఊరుకోలేను. ఏమి నేను పాలు త్రాగుచున్నాననుకొంటివా ? మాయబబ్బతోడు నీ మాటలే నిన్ను కొట్టుతాయి రేరా.

ఇంతలో మరియొకడు వారిని మందలించుచు, ఒరే, ఊరుకొనండి. అక్కడ చూడండి, నజరేతు వడ్లవాడు వచ్చుచున్నాడు. పోయినవారము మనతో మాట్లాడినట్లు ఒకవేళ ఇప్పుడుకూడ కొంచెమునేపు మనదగ్గర నిలిచి మాట్లాడునేమో చూస్తాము. ఒరే సీమోనా! మీరిట్లు కొట్లాడడము చూస్తే ఆయన మనతో మాట్లాడకుండ వెళ్లిపోతాడు. మనమాయన నిక్కడ పిలిచి మన వలలు బాగుచేసికొంటూ ఆయన సత్యవాక్కులు విందాము. ఆయనవలె ఇదివరకెవరును మాట్లాడియుండలేదనెను.

సీమోన తాను కోపపడినందుకు చాలా సిగ్గుపడుచు, తమవైపు వచ్చుచుండిన యేసును తేరిచాచుచుండెను. సీమోను బండుకూతలు యేసు వినియుండెనా? ఆయన తాను విన్నట్లు వారికి కనుపరచక వారి దగ్గర కూర్చుండి బోధించెను. వారు కొట్లాడుటను ఆయన చూచియుండెను. అయినప్పటికిని కొన్నాళ్లయిన తరువాత ఆయన అదే సీమోనును తనవంట రమ్మని పిలచెను.

యేసు ఈలాటి జనులలోనుండియే తన శిష్యుల నేర్పరచుకొనెను. వారిలో నొకరైనను క్రైస్తవపంతులుగాని గొప్ప భూస్వాములుగాని కారు. కొందరు మాత్రము వ్రాయ నేర్చుకొనియుండిరి. అదిమాత్రముకాక వారంత భక్తిపరులుగూడ కారు. వారు యేసుచేసిన బోధను సరిగా గ్రహించుకొనక పోవుట మాత్రముగాక మొదట దాని నంతగా అంగీకరించలేదు. నజరేతు నుండి మంచిచేదైన రాగలదా అని నతనయేలు చెప్పిటను చూడగా ఒక క్రొత్త మతములో ఏమేలును లేదని అతడు గ్రహించినట్లు తెలియుచున్నది. ఆకలిగొనియుండిన వేలకొలది జనులకు అన్నము పెట్టవలసివచ్చినప్పుడు ఫిలిప్ప తన దగ్గర నెంత వైకమున్నదో చూచుకొని, ఇదేమి చాలుతుంది? అనెను. అంద్రెయ తమ దగ్గరనుండిని కొద్ది భోజనపదార్థములు చూచి, ఇంతమందికి ఇదెక్కడ చాలునని చెప్పెను. వారిలో నెవరును దేవుని గురించి తిలించలేదు. వారొక పడవలో ప్రయాణము చేయుచుండినపుడు గొప్ప తుపాను రేగి పడవలోకి నీళ్లు కొట్టగా వారు మిక్కిలి భయపడి పంతులకు బిగ్గరగా కేకలుచేసిరి. చుట్టుప్రక్కల శత్రువులు కమ్ముకొని తమకు ఉపద్రవము కలుగునట్లుండగా తోమా భయపడి, మనము వెళ్లి ఆయనతోకూడ చస్తాము రండని చెప్పెను. కొందరు దుర్భాషలాడుచు తిరిగి తమ పాత త్రోవనే ఆనుసరించిరి. వారిలో చాలమంది కలహప్రియులుండిరి. వారందరు తమ స్థితినిబట్టి బహుగా గర్వించుకొనుచు, తాము

ఇతరులకంటే గొప్పవాడైనట్టు జనులు తలంచవలెనని కోరిరి. వాస్తవముగా వారందరు మనవలెనే యుండిరి. ఇటుపంటివారే కడకు భూలోకమంతటిని తలక్రిందులుచేసి, క్రీస్తుమతమును స్థాపించి, అది ప్రస్తుతమున ఇండియా దేశమునకును, కడకు నీ గ్రామమునకును వచ్చునట్లు చేసియున్నారు.

వారెట్లు ఈ స్థితికివచ్చిరి? యేసుక్రీస్తును నమ్ముకొని ఆయన పరిశుద్ధాత్ముని పొందుటవల్లనేగదా.

యేసుక్రీస్తు మన యిండియా దేశములోని గ్రామములయందు సంచరించుచుండినయెడల ఆయన ఎవరిని పిలుచును? ధనికులనా లేక జ్ఞానవంతులనా? వీరిద్దరిని కాదుగాని సాధారణ జనులనే పిలుచును. ఆయన మల్లేనును, వెంకటప్పను, ఓలిగాన్ని, వీరన్నను పిలుచును. ఆయన ఇప్పుడు వండితులను కాదుగాని పామరులను, దైవజ్ఞానముగలవారిని కాదుగాని మూఢులను, పిలుచుచున్నాడు. జనులిప్పటికిని దుర్వాడుకల ననుసరించువారును, స్వార్థపరులును, బుద్ధిహీనులును, పిరికివారును అయియున్నప్పటికిని ఆయన వారినే తన శిష్యులు కిండని అడుగుచున్నాడు. ఆయన గలిలైయలోని చదుపుసాములేని ఔస్తవారిని, అందరిచేతను హీనముగా నెంచబడిన నుంకపు గుర్రదారులను ఏలాగు శిష్యులనుగా చేసెనో అలాగే తెనుగుదేశ గ్రామములలోని హీనకులనులను దౌర్భాగ్యులను ఆ పనికి నియమించుటకు ఆయన సిద్ధముగా నున్నాడు.

**ప్రార్థన.**

ఓ ప్రభువైన యేసు! నేనుకూడ నిన్ను గురించి తెలిసికొని వెంబడింపగోరుచున్నాను. నేనింకను భయస్థుడనై యున్నప్పటికిని నీవు నా కభయమిచ్చి సహాయము చేయగలవు. నేను చాలా చెడ్డ అలవాటులుగలవాడనై పలుమారు చెడ్డమాటలాడి అబద్ధములు చెప్పినను నేను నీ శిష్యుడను కావలెనని నీవు నన్ను పిలుచుచున్నావు. నేను విశ్వాసములోను మంచితనములోను లోపముగలవాడనైయున్నను నీవు నన్ను బలపరచగలవు. నేటిదినమును ప్రతినిత్యమును నేను నీ యడుగుజాడలయందు నడచి నీ భక్తుడనగునట్లు నాకు సహాయమునిమ్ము. ఆమేక.

## 5 వ. అధ్యాయము

### బావిదగ్గర

అయిదారుగురు స్త్రీలు బావిదగ్గర నిలుచుండి తమ తమ పంతుల ప్రకారము నీళ్లు చేదుకొనుటకు కాచుకొనుచుండిరి. ఆ బావి ఊరికి చాలా దూరముగానుండి మిగుల లోతైనదైనప్పటికిని అందులో స్వచ్ఛమైన నీళ్లు దండిగా నుండును గనుక చాలామంది ఆ బావికే వెళ్లి నీళ్లుచేదుకొనుచుండిరి. వారట్లు తమ పంతులకొరకు కాచుకొనుచుండగా సాధారణముగా తమ యూరిలోని సంగతులనుగురించి ముచ్చటించువారు. ఒకనాడు వారొక విశేష సంగతినిగురించి ఏమేమో మాట్లాడుకొనుచుండిరి.

వారిలో నొకతె యుండుకొని, మొన్న చనిపోయిన మత్త్యలుగాని భార్యసంగతి నీకు తెలియునా? అని అడిగెను.

అది రెడ్డిగారితో మాడేండ్లు సంసారము చేసెనట నిజమేనా? అని మరియొకతె అడిగెను.

అవునో. అది అంతకుముందు కొత్తూరులోని కంసాలివాన్ని పెట్టుకొనియుండెనట అని ఇంకొకతె పకపక నవ్వుచు చెప్పెను.

అది తిరిగి వచ్చి మన వీధిలోనే కాపురమున్నది. నేను నిన్నట దినమే దాన్ని చూస్తాను. జూరీ యంగడి వెంకటయ్య ఇంటి వెనుకనున్న ఖాళీ యిల్లు బాడుగకు తీసికొన్నది.

ఓహో, ఆ యిల్లా! నిన్న వెంకటయ్య ఆ యింటిలోకి పోతూ ఉండినందున అది యింకను ఖాళీగానే యున్నదనుకొంటుని.

ఇట్లు సంభాషించుచు ఆ స్త్రీలందరు ఒకరితట్టొకరు చూచుకొని, అట్లయితే ఆ పుకారా అంతయు సత్యమే అని చెప్పుకొనిరి.

ఇంతలో ఒకతె వారందరిని మందలించుచు, ఇక ఊరుకొనండే. అది నీళ్లకు వచ్చుచున్నది. దానిలో నాకేమి మాటలు. నేను పోతానమ్మా అనెను.

వారిట్లు మాట్లాడుకొనుచుండగా ఒకస్త్రీ చేలలోబడి తలవంచుకొని ఒంటరిగా బావికి వచ్చుచుండెను. ఆమె బావిదగ్గరకు వచ్చినతోడనే తన కడవను క్రిందపెట్టి ఆ స్త్రీలవైపు అట్లే చూచుచుండెను. వారందరు

ఆమె దూరములో నుండినప్పుడు బహు కుకాలుగా మాట్లాడుచుండి ఇప్పుడు దగ్గరకు రాగానే ఊరకుండిరి. వారు తనతో మాట్లాడుదురో లేదో అని ఆమె అనుకొనుచుండెను. అయితే ఆమెను చూచినతోడనే వాగంపరు అయిప్రముతో తమ ముఖములు త్రిప్పుకొనిరి. అదివరకు మాటలలో మునిగియుండినవారు ఇప్పుడు మానులై తమ కడవల నెత్తుకొనిపోయిరి. చేల లోని కాలిదోవలోకి రాగానే వారు తిరిగి ఏమేమో మాట్లాడుకొను చుండిరి.

కడకు మత్తెలు ఘోర్యమాత్రము బావిదగ్గర ఒంటరిగా విడువ బడెను. ఆమె దీర్ఘముగా నిట్టూర్పుపడిచి, పీఠెంత కఠినలమ్మా ! నేనెట్లు ఇది భరించగలను ? ఇకమిడట నెను ప్రాద్దునపూట నీళ్లకు రానే రాను. మధ్యాహ్నముప్పుడు ఎర్రని యెండలో నెవరును రారు గనుక అప్పుడు నేను నీళ్లకు వస్తానని యనుకొనుచు, ఏమమ్మా, ఈ యాడువారికింత కఠినము ! ముండ బ్రతుకెంత కష్టమో వారికేమి తెలుసును ? ఇట్లున్నప్పుడు నారు నాకు ఇల్లువాకిలి యిచ్చి కాపాడితే నేనేమి చేయగలను ? అని పలికెను. ఆమె మరల తన్నునుంచి తలపోసికొనుచు, అవును. ఎన్ని మాట్లాడి యేమి ప్రయోజనము ? నేను చేసేదేమో తప్పేగదా. ఈ బ్రతుకులో దిగినప్పటినుండి నెమ్మదియననేమో నేనెరుగనే ఎరుగను. ఒక తప్పు తరు వాత ఇంకొక తప్పు చేస్తునే యున్నాను. ఒకసారి దొంగతనముచేస్తే ఎప్పటి కిని దొంగయే. అయ్యో ! నేనెంత చెడిపోయియున్నానో ఎవరెరుక ! నే నీ విధముగా ఏమో సంతోషము అనుభవించుచున్నానని అందరు అనుకొంటారుగాని నాబ్రతుకును చూడ అది ఎన్ని నదులు పోయిపడినను నిండని సముద్రమువలె నున్నది. ఇప్పుడు నాబ్రతుకును చక్కపరచడానికి ఎవరు పూనుకొంటారు ? ఎవరును లేరనుకొంటాను అని పలువిధములుగా చింతించెను.

ఇట్లామె తలపోసికొనుచు దుఃఖముఖముతోనే ఒంటరిగా చేలలో బడి తన యిల్లుచేరెను.

మరునాడామె తాననుకొన్నట్లే మధ్యాహ్నమువేళ ఎర్రనియెండలో బావికి నీళ్లకు వచ్చుచుండెను. బావి సమీపమునకు వచ్చుసరికి అక్కడ ఎవరో కూర్చుండియున్నట్లు ఆమె చూచి, ఆశ్చర్యపడి, ఈ వేళప్పుడు నేనుతప్పు ఇంకెవరు ఈ బావిదగ్గరకు వస్తారు ? అని తలంచెను. ఇంకా కొంచెము సమీపమునకు వచ్చుసరికి అక్కడ కూర్చుండినది ఎవరో ఒక

పురుషుడని గ్రహించెను. ఆయన వస్త్రములను చూచి ఆయన తన జనాంగమునకు సంబంధించినవాడు కాడనియు, ఒక క్రొత్తవాడనియు, ఆమె తెలిసికొనెను. ఆయన చాలా అలసటజెందియుండుటను ఆయన కళ్లకు చాలా దుమ్ము అంటుకొనియుండుటను చూడగా ఆయన చాలా దూరమునుండి వచ్చెనని తోచకమానదు. ఆయన బహు దయార్థిదృష్టితో ఆమెను చూచెను. ఆమె ఏమియు మాట్లాడక తన బిందెను మెల్లగా బావిలోకి దించెను.

అప్పుడా బాటసారి అమ్మా ! నాకు దాహానికి కొంచెము నీళ్లిమ్మని అడిగెను. ఇచ్చి పుచ్చుకొనుటలోగాని తిని త్రాగుటలోగాని తమ జనులతో సాంగత్యముచేయని ఈ క్రొత్తవాడు తన్ను నీళ్లడుగుటను చూడగా ఆమెకెంతో ఆశ్చర్యము కలిగెను. అందువల్ల ఆమె అట్లే ఆయనవైపు తేరి చూచుచుండెను.

ఆయన మందహాసముతో, అమ్మా, నీవు దేవుని వరమును నీతో మాట్లాడుచున్నవాడెవడో అదియు నెరిగియుంటే నీ హయన నడుగుదువు. ఆయన నీకు జీసజలమిచ్చునని చెప్పెను.

ఆమె ఈ మాటలు గ్రహించలేదు. అయితే ఈ బాటసారి ఎవరై యుండవచ్చును? ఆయన ఒక గొప్పవాడుగా కనబడుచుండెను. ఆయన ఇతరులవలె ఆమెను తిరస్కరించి మాట్లాడక బహు మర్యాదగా మాట్లాడెను. అయినను ఆయన ఆమె మనోవ్యాకులమును గ్రహించినట్లుండెను. ఆమె తన బిందెను పైకెత్తి ఆయన దోసిటిలో నీళ్లు పోయగా ఆయన త్రాగెను.

నీళ్లు త్రాగిన తరువాత ఆయన బహు ఆలోచనతో ఆమెవైపు చూచి, ఈ నీళ్లు త్రాగు ప్రతివాడు మరల దప్పిగొనుననెను.

అందుకామె, ఈ మాటలక్కమేమి? ఈ అల్పసంగతి నాకు తెలియదా యేమి? ఇది అందరికి తెలియునే! అయినను ఆశ్చర్యించుచున్న ఈయన మాటల కగ్గమేమి? అని తనలో తాను ఆలోచించుకొనుచుండి నంతలో ఆయన, నేనిచ్చు నీళ్లు త్రాగు ప్రతివాడు ఎప్పుడును దప్పిగొనడనెను.

అప్పుడాశ్రీ ఓహో! ఇవి బహు విచిత్రమైన నీళ్లయి యుండవలెను. ఎప్పుడును దప్పిగొనకుండడము ఎంత మేలు? ఆలాటి నీళ్లు నాకు దొరికిన ఎంత బాగుండును? అని తలచెను.

ఆ బాటసారి ఇప్పుడు కొంచెము విచార ముఖముతో ఆమెవైపు

చూచుచుండెను. ఆయన కొంచెము విచారములో మునిగినట్టే యుండెను. కారణమేమై యుండవచ్చును? ఆమె కొంచెమైనను గ్రహించలేదనియా?

ఆయన ఇక ఏమియు దాచకి, అమ్మా, నీవు బల్లి నీ పెనిమిటిని ఇక్కడికి పిలుచుకొనిరిమ్మని ఆ స్త్రీలో చెప్పెను.

ఆమె సిగ్గుచే తలవంచుకొని, నాకు పెనిమిటి లేడయ్యా అని మెల్లగా చెప్పెను.

ఆ బాటసారి తన ముఖమును ప్రక్కకు త్రిప్పుకొనెను. అకస్మాత్తుగా ఒక శత్రువువచ్చితన్ను గాయపరచెనేమోయన్నట్లు ఆయన ముఖము కళ్ళదప్పెను.

అప్పుడాయన వ్యసనముతో, అమ్మా! నీకు పెనిమిటి లేడని నీవు చెప్పడము నిజమే. అయినను నీకు అయిదుగురు పెనిమిట్లుండిరి. ఇప్పుడు నీకున్నవాడు నీ పెనిమిటికాదు. సత్యమే చెప్పితివనెను.

అది విని ఆ స్త్రీ మిక్కిలి ఆశ్చర్యముతో ఆయనవైపు చూచుచు నిశ్చేష్టితయయ్యెను. ఆమె చరిత్ర యావత్తు ఆయనకు బాగా తెలిసియుండెను. ఆయన ఒక ప్రవక్త యనుటకు ఏ సందేహమును లేదు.

ఆమె చాలా సిగ్గుపడెను. తన బ్రతుకు యావత్తు ఈ బాటసారికి తెలిసియుండెను గనుక ఆయన అందునుగురించి మాట్లాడుట ఆమె కిష్టము లేకుండెను. అది చాలా అయిష్టము పుట్టించే విషయమే. తాను పారిపోయి ఎక్కడవైన దాగుకొంటే బాగుండునని ఆమె అప్పుడు తలంచెను గాని ఆయన దయగల చూపులు ఆమె నట్లు చేయనియ్యలేదు. అదేమి వింతయోగాని ఆయన అక్కడ ఉండడమే ఆమెకేమో మేలు కలిగించినట్లుండెను. ఆయనను విడిచిపెట్టి పోవుటకుగాని ఆయనతో మాట్లాడుటకుగాని ఆమెకు కష్టతరముగా నుండెను. ఆయన ఒక గొప్ప గురువుగా కనబడినందున ఆమె తమ మతాచారములనుగురించి ఆయనను అడుగి తెగించి, అయ్యా! మేమెట్లు ప్రార్థించవలెను? ప్రతివారికి వేరు వేరు క్రమములున్నవే. ఏమి సత్యము? ఏయే పరిశుద్ధస్థలములలో నొకడు దేవుని కనుగొనగలడు? అని ఆయన నడిగెను.

ఆమె ఎట్టి మనస్సుతో ఆ ప్రశ్నలు వేసెనో కనుగొనవలెనన్నట్లు ఆయన ఆమెవైపు నిదానించి చూచెను. ఆయన ఆమె గుట్టు బయటపెట్టినందున ఆ విషయములనుగురించి మాట్లాడుట కిష్టములేక వాటిని కప్పిపెట్టవలెనని ఈ ప్రశ్నలు వేసెనా లేక దేవునిగురించియు ప్రార్థననుగురించియు తెలిసికొనవలెనని మనఃపూర్వకముగా కోరి ఈలాగు అడిగెనా?

ఆయన ఆమె భావమును గ్రహించి ఆమెతో, అమ్మా! దేవాలయములు, పర్వతములు అను విశేషచోట్లలోమాత్రముకాక అంతటను నీవు దేవుని కనుగొనగలవు. అయితే నీ ప్రార్థన ఎప్పుడును మనఃపూర్వకమైనదిగా నుండవలెను. దేవుడు కోరునది అట్టి ప్రార్థనయే. దేవుడు ఆత్మగనుక ఆయనను ఆరాధించువారు ఆత్మతోను సత్యముతోను ఆరాధించవలెనని ఆయన కోరుచున్నాడనెను.

అయినను ఆమె ఈ మాటలు సరిగా గ్రహించుకొనలేక, సరేనయ్యా! లోకరక్షకుడు వచ్చినప్పుడు ఆయన మాకు ఈ సంగతులన్నియు తెలియజేస్తాడులే అని ఆయనతో చెప్పెను.

అందుకు యేను, నేనే ఆ లోకరక్షకుని, అని జవాబిచ్చెను.

ధ్యానము.

యోహాను 4: 5-30 చదువుము.

ఇట్లు ఘోరపాపియై తన యిరుగుపొరుగువారి అభిమానము పోగొట్టుకొనిన ఈ స్త్రీకే లోకరక్షకుడు తన్నుతాను కనుపరచుకొనెను.

నూన ఊరిలోకూడ మనము చిన్నగా చూచేకొందరున్నారు. ఊరిలో బహు చెడువాడుకలు ప్రబలియున్నవి. యేసుక్రీస్తు మన ఊరికి వచ్చినయెడల ఆయనను కలతపరచి నొప్పి పుట్టించే కార్యములు చాలా ఉన్నవి. కేవలము నీతిగా బ్రతికేవారు చాలా అరుదుగా నున్నారుగదా. అయినను మనవంటివారైనను యేసుక్రీస్తు ఆ జీవజలము ననుగ్రహించ సిద్ధముగా నున్నాడు. బావిదగ్గర తనతో సంభాషించిన ఆ స్త్రీలో యేసుప్రభువు నీతి విషయమైన కోరికను పుట్టించెను. అందువల్ల ఆమెకును పాపముమీది. అభిలాష తొలగిపోయెను. ఆమె తన జీవితకాలమంతయు యేసుక్రీస్తును మరువదు. ఆమె ఇతరులను యేసునొద్దకు తెచ్చెను.

ప్రార్థన.

ప్రభువైన యేసు! నాకుకూడ నీ దర్శన మనుగ్రహించుము. పాపియైన నేను రక్షకుడనైన నిన్ను చూచునట్లు నాకు సహాయమిమ్ము. పాపేచ్ఛలు కాలిపోయేటట్లు నా హృదయములో మంచికోరికలను మంట మండించుము. నాలో నీతివిషయమైన అభిలాష పుట్టించి పాపము పిషయమైన అభిలాష తీసివేయుము. ఆమేక.



## 6 వ. అధ్యాయము

### కొండమీద

ఇంకను తెల్లవారియుండలేదు. పక్షుల కూతలు నడుచులేదు. పొలములతట్టు ఇంకను మబ్బుగానే యుండెను. అయితే ఆకాశములోని చుక్కలు మాసిపోవుచుండెను. తూర్పుదిశను కొంచెము వెలుగు ఎక్కువయ్యేకొలది పట్టణము సమీపముననున్న కొండమీద ఎవరో తిరుగుచున్నట్టు కనబడెను. ఆయన యేనుక్రీస్తే. ఆయన రాత్రియంతయు దైవప్రార్థనలో గడుపుచు ఒంటరిగా ఆ కొండమీద నుండెను. తరువాతి కాలములో తన కార్యమును సఫలపరచి తన్ను బెంబడించి తనకు ప్రియ స్నేహితులుగా నుండుటకు ఆయన కొందరిని ఏర్పరచుకొనవలసియుండెను. అందుకు తగినవారిని ఏర్పరచుకొనుటలో ఆయనకు దేవుని జ్ఞానమును సహాయమును అవసరమై యుండెను. అదిగాక ఆయన మనుష్యుల ఆంతర్యములను ఎరుగవలసియుండెను గనుక వానిని సంపాదించుటకు ఆయన దేవునితో సహవాసము చేసెను. ఆయన ఏదైన ఒక యేర్పాటుగాని పనిగాని చేయవలసివచ్చినప్పుడు పలుమారు నిద్రపోగొట్టుకొని ఏకాంతముగా కొండలపల్లి, రాత్రిలో అందునుగూర్చి దేవునితో మాట్లాడువాడు.

ఒకప్పుడు యేను ఒక గుంపుమధ్య నుండగా అందరు ఆయనను చుట్టుకొని ఆయనతో చాలా ఆశగా మాట్లాడుచుండిరి. వారాయన శిష్యులే గాని మరెవరును కారు. యేను తమకు నియమించిన పనినుండి వారప్పుడే తిరిగి వచ్చియుండిరి.

వారాయనతో మాట్లాడుచు, స్వామీ! నీవు చెప్పినదంతయు సత్యమే. నీవు చెప్పినట్లు మాకేదియు తక్కువ కాలేదు. నీ పేరెత్తినంత మాత్రముచేత దయ్యములు మాకు లోబడెననిరి.

వారీ సంగతులనుగురించి మరి మరి యుప్పొంగుచు యేనుతో చెప్పుచుండిరి గాని ఆయన తమ మాటలు వినక తనలోతాను ఏమేమో మాట్లాడుకొనుచున్నట్లు వారు గ్రహించిరి. అయితే ఆయన వారితో మాట్లాడక, “భూమ్యాకాశములకు ప్రభువా, నీకు స్తోత్రము” (లూకా

10. 21) అని చెప్పుకొనుచుండెను. వారాయన చెప్పుచుండిన మాటలు విని మిగుల అద్భుతపడిరి. వారు తాము చేసిన పనినిగురించి మాట్లాడుకొనుచు అందునుగురించి చాలా అతిశయించుకొంటాయుండగా యేసుక్రీస్తు, పిదప బాబులులేని పామరుల కిట్టి అద్భుతములద్వారా ఇతరులకు సహాయము చేయగల శక్తి ననుగ్రహించిన దేవునిగురించి తలంచుచుండెను.

మరయొకసారి ఆయన తన మరణమునకు కొన్నాళ్లు ముందుగా ఇద్దరు ముగ్గురు శిష్యులతోకూడ ఒంటరిగా నుండెను. అది మిగుల భయంకరమైన సమయము. ప్రార్థన గ్రుంకి రాత్రి అయ్యుండెను. వారొక తోటలో నుండిరి. చాలా అలసిపోలసియుండినందున శిష్యులు పండుకొనిరి. యేసు స్వామి మాత్రము ఆ చెట్లక్రింద కొంత దూకమువరకు చీట్లలో వెళ్ళెను. ఆయన దుఃఖముద్రములో మునిగియుండెను. ఆయన భయపడుటకును, వ్యసనాకాంతుడగుటకును మొదలుపెట్టెను. ఆయన చెనుట కింతింపుల పడె కారెను. (లూకా 22 : 44) ఇది కొంచెమునేపటికి తిన్న మరణము మట్టి కు పొంపించు తన శత్రువుల చేతిలో నుండునని ఆయన ఎరిగియుండెను. ఆయన తన తండ్రియెదుట మోక్షాన్ని, తనకు సహాయము చేయుమని ఒక సారి కాకుండ మూడుసార్లు వేడుకొనెను. తిన్న తిప్పించి కాపాడుమని కాదుగాని దేవుడు తన నియమములను నెరవేర్చవలెనని ఆయన ప్రార్థించెను. “నా చిత్తము కాదు, నీ చిత్తమే సిద్ధించుగాక” అనెను.

ఈ ప్రార్థనకు జవాబు వచ్చెను. యేసుక్రీస్తుకు శ్రమలును మరణమును సంభవించెను గాని ఆ మరణమువల్ల దేవుని నియమములు నెరవేరి లోక రక్షణ ప్రారంభమాయెను.

**ధ్యానము.**

మత్తయి 26 : 37-44 చదువుము

యేసుక్రీస్తు ప్రార్థించిన మాదిరిని నేనుకూడ ననుసరింతును. నేను నా పనులను మొదలుపెట్టకముందు దేవుని సహాయమును ఆశీర్వాదమును వాటితోకూడ నుండునట్లు దేవుని వేడుకొని వాటిని ఆయన పేరట ఆరంభింతును.

ఇతరులతో కలిసిమెలిసి వారి మాటలు వినుచున్నప్పుడు గాని నేను చేసిన పనులనుబట్టి నన్ను నేను పొగడుకొనునట్లు శోధించబడినప్పుడుగాని నేను దేవుని జ్ఞాపకముచేసికొని ఆయనవైపు నామనస్సును త్రిప్పుకొందును.

నా కేదైన గొప్ప యాపద కలిగినప్పుడు దానిని నాయొద్దనుండి తొలగించవలెననిమాత్రమే కాక తన చిత్తమును నెరవేర్చవలెననికూడ దేవుని ప్రార్థింతును. ఒకవేళ దేవుడు దానిని తొలగించనియెడల నేను యేసుక్రీస్తు శ్రమలను జ్ఞాపకము చేసికొని, ఆయన ఏలాగు వాటి నెదుర్కొని అనుభవించుటవల్ల ఇతరులకు రక్షణ భాగ్యము కలుగునట్లు చేసెనో గమనింతును.

ప్రార్థన.

పరమేశ్వరీ! నేను ఒంటరిగా నున్నప్పుడును, ఇతరులతో కలిసి మెలిసి యున్నప్పుడును, దుఃఖములో నున్నప్పుడును యేసుక్రీస్తువలె ప్రార్థించుటకు నాకు నీ కృప దయచేయుము.

నేనీ దినము చేయవలసిన పనులన్నిటిని ఆకీర్వదించుము. నీ ఆకీర్వాదమునకు అయోగ్యమైన పనులు చేయకుండ నన్ను ఆపుము.

నేనును ఇతరులును కలిసి, మా మా సంగతులనుగురించి మాట్లాడుకొనుచు నిన్నుమరచినట్లయిన నిన్ను గురించిన జ్ఞాపకము మాలో పుట్టించుము.

నీచిత్తమైతే నేడు మమ్ములను శోధనలోనుంచియు, అపాయములో నుంచియు, దుఃఖములోనుంచియు తప్పించుము. ఒకవేళ మేముట్లు శ్రమల ననుభవించుట నీ చిత్తమైతే యేసుక్రీస్తువలె వాటిని ఓపికతో భరించునట్లు మాకు సహాయము దయచేసి, దాని వాశీర్వాదముగా మార్చుము. ఆమేక.

## 7 వ. అధ్యాయము

టోలుగేటునొద్ద

టోలుగేటునొద్ద చాలా బండ్లు ఆగియుండెను. టోలుగేటు కంట్రాక్టరు వసూలైన వైకమును తన లెక్కల పుస్తకములో వ్రాసికొనెను. అతని పుస్తకములు చాలా శుభ్రముగాను అతని లెక్కలు తప్పులులేడకలు లేకుండును ఉండెను. ఎందుకనగా అతడెన్నడును వాటిని అత్రద్ధ చేయలేదు. అతని పేరు లేవి. బండ్లన్ని సాగిపోయిన తరువాత అతడు తన లెక్కల

పుస్తకమును మరియొకసారి చూచుకొని, నాకు ధన మెక్కువగుచున్నది. నా స్నేహితులకు విందులు చేయించగలను. అయినను అట్లు చేయుటవల్ల నాకేమి ప్రయోజనము? నేను సంపాదించే యీ ధనమువల్ల నా కేమైన నుఖమున్నదా? లేదే. నాకేదో ఒకటి కొరతగానున్నట్లు కనబడుచున్నది. ఆ కొరత నెట్లు తీర్చుకొనగలను? అయ్యో! ఇప్పుడేవలెన వచ్చి నేను బాగా బ్రతుకుకొనుటకు నాకు మంచిమార్గము చూపిన ఎంత బాగుండును! అని యనుకొనెను.

అతడిట్లు చాలా దినములుగా టోలుగేటునొడ్డ కూర్చుండి, నుంకము పనులుచేయుచు, క్రమమైన లెక్కలు వ్రాయుచు నుండెను.

ఇట్లుండగా నొకనాటి ఉదయమున కొంతమంది చిన్నగుంపుగాచేరి రోడ్డుమీద ప్రయాణముచేయుచు టోలుగేటువైపు వచ్చుచుండిరి. తనకు పట్టిపట్టనట్లుగా లేవి వారివైపు చూచుచుండెను. వారు ఇంకను సమీప మునకు వచ్చిరి. ఆ గుంపులోని యొకడు ప్రక్కకు తిరిగి లేవినైపు చూచెను. ఆయన యేనుక్రీస్తే. ఆయన లేవినీ చూచి, నన్ను వెంటడించుమని చెప్పెను. తాను ఇన్నాళ్లనుండి ఎదురుచూచుచుండిన ఆ మంచిమార్గమును చూపే వాడు వచ్చెనని లేవి గ్రహించి, తన యుద్యోగమును మంచి వరుమానమును, తన యావదాస్తిని విడిచిపెట్టి ఆయనను వెంటడించెను.

ఇట్లతడు దినదినమును సంవత్సరములపేరట యేనుతో సహవాసము చేసి, ఆయన చెప్పు సంగతులు వినుచు, నేర్చుకొనుచు, ఆయనను క్రేమించుచు, కనిపెట్టుచు నుండెను. యేను ఈ లోకమును విడిచినప్పుడు మత్తయియను మారుకేరుగల ఈ లేవి ముసలివాడగుచు, పూర్వము తాను లెక్కలను అనుదిన వ్యాపారములను వ్రాయుచుండిన పద్ధతి ననుసరించి యేను చెప్పినది, చేసినది, బోధించినది అంతయు వ్రాసిపెట్టవలెనని అనుకొనెను.

అందుకు ఫలితార్థముగా మనకిప్పుడు మత్తయినువార్తయనే విచిత్రమైన చిన్న పుస్తకము లభించినది.

సరియైన లెక్కలు వ్రాయుటవల్లను, జాగ్రత్తగా గమనించుటవల్లను, క్రమముగా వ్రాయుటవల్లను, లోక ప్రసిద్ధమైన యేనుక్రీస్తు చరిత్రను వ్రాయుటకు తన్ను తాను తగినవానిగా చేసికొన్న ఈ ప్రాచీన టోలుగేటు కంట్రాక్టరుకు మన మెంతయో పందనస్తులమై యుండవలెను గదా.

## ధ్యానము

నేడు నేను చేయబోవు పని యేదైనను సరే, నా చేతనైనంతకు నమ్మకముగాను జాగ్రత్తతోను చేయుదును. ఎందుకనగా దానిద్వారా దేవుడు నన్నొకవేళ రాబోయే ఒక తెలియని ఘనకార్యమునకు సిద్ధపఱచుచున్నాడేమో.

## 8 వ. అధ్యాయము

### వీధిలో

వీధిలో చాలా అల్లరిగా నుండెను. చాలామంది పురుషులు పెద్ద గుంపుగా చేరి ఒక స్త్రీని లాగుకొని వచ్చుచుండిరి. కొందరు నవ్వుచు ఆమెను ఎగతాళి చేయుచుండిరి. మరికొందరు చాలా కోపముగా మాట్లాడుచుండిరి. దోపను పోయేవారని చూచి, ఏమి యీ యల్లరి? అని యడిగి అందుకు ప్రత్యుత్తరముగా ఏమో గుసగుస మాటలు విని గుంపుతో చేరుకొనిరి. ఆ స్త్రీపైఠేనే తన తలవంచుకొని, తన పైట చెరుగు మునుకు వేసికొని వచ్చుచుండగా దగ్గరనుండినవారు ఆమెను క్రూరముగా పట్టి లాగుచుండిరి. ఆమె వెనుకనుండిన వారామెను నోటికి వచ్చిట్లు తీట్టుచుండిరి.

వారు దేవాలయము దగ్గరకు వచ్చిరి. దాని వెలుపలనుండే కాలమైన యొక ఆవగణములో యేను ఒంటరిగా కూర్చుండియుండెను. వారామెను యేను ముందరికి త్రోసికొనివచ్చి, బిగ్గరగా అరచుచు,

బోధకుడా! ఈమె చాలా చెడ్డది. చెడ్డపని చేస్తుంటే మేము కండ్లార చూచినాము. ఇప్పుడీమెను శిక్షించవలెను. మా చట్టము ప్రకారము ఈమె చావలెను. ఎట్లా శిక్షించమంటావు? రాళ్లతో కొట్టడమే ఈమెకు తగిన శాస్తి. ఈమె పంచపాతకురాలు గనుక చావే ఈమెకు శాంతి. ఈ లాటివాండ్లవల్లనే మా పట్టణమునకు చెడ్డపేరు వచ్చినదని ఆయనతో చెప్పిరి.

ఆమె చుట్టు క్రీక్కిరిసియుండినవారందరును కోపముతో అరచుచు ఆమెమీద తీవ్రముగా నేరము మోపుచుండిరి. అయితే యేనుమాత్రము

మానముగా నుండెను. ఆయన తల యెత్తికూడ చూడలేదు. ఆ స్త్రీ స్వముఖముతో ఆయన యెదుట నిలుచుబడియుండగా వారామెను నింపించుచుండిరి. యేను వంగి, ఇనుకమీద ఏమో వ్రాయుచుండెను.

వారాయనను చూచి, ఏమయ్యా! ఈమెను ఏమి చేయుమంటావు? అని అడిగిరి.

యేను తన తల పైకెత్తి వారిని ఎగాదిగ చూచి, మీలో పాపము లేనివాడు మొదట ఆమెమీద రాయి వేయవచ్చునని చెప్పెను.

ఆయన ఆ మాట చెప్పినతోడనే వారి యరుపులు అడుగంటెను. వారందరు ఒకరి తరువాత నొకరు బయటికి దాటుకొనిరి. ఏమీ! పాపము లేనివాడా!! కొందరు వృద్ధులు తాము యావనమున చేసిన పాపములు జ్ఞాపకము చేసికొనిరి. తక్కినవారు తాము నిన్నటి వారమే ఒక స్త్రీని మోసగించి ఇప్పుడీమె చేసిన పాపకార్యములోకి ఏలాగు దింపిరో మతిఁ తెచ్చుకొనిరి. ఒకడు తాను పచ్చిత్రాగుబోలైనందున ఈమె చేసినదానికంటె తానే అధిక పాపము చేయుచున్నాడు గనుక ఇతరులను తప్పు పట్టజాలనని గ్రహించెను. ఇంకొకడు తాను తన పొరుగువాని భార్య నాశించియుండెనుగాని ఆమె పతివ్రతయై అతనికి లొంగలేదు. ఒకవేళ లొంగియుండినయెడల ఇప్పుడీ స్త్రీ చేసిన పాపమును తానుకూడ చేసియుందునని తలపోసికొనెను. మరియొకడు తానెట్లు తప్పు త్రాగిపచ్చి తన భార్యను కొట్టెనో జ్ఞాపకము చేసికొనెను. ఒకడు తానేలాగు ఒక స్త్రీని ఏండ్ల కొలదిగా పెట్టుకొనియుండెనో తలపోసికొనెను. ఇట్లు వారందరు తమ తమ తప్పులు జ్ఞాపకము చేసికొని స్థిరపడినవారై, పెద్దవాడు మొదలుకొని చిన్నవానివరకు ఒకనివంట నొకడు బయటికి జారుకొనిరి. కడకు యేను క్రీస్తును ఆ స్త్రీయు మాత్రము మిగిలియుండిరి.

యేను ఆమెను చూచి ఆమెయెడల చాలా జాలినొందినను, నీవు వెళ్లి ఇకను పాపము చేయకుమని ఖండితముగా పలికెను.

## ధ్యానము

మా యూరివారు ఎవరి తప్పునుగురించియైన మాట్లాడుచుండగా నేను వారితో చేరను. మనము ఎవరినిగురించియైనను తీర్పు తీర్చుటకు తగిన వారిము కామని యేను చేసిన హెచ్చరికను మరువకుందును. అందరను ఒకరి నొకరు ప్రేమించి, ఒకరి కొకరు సహాయము చేసికొన్నయెడల దొంగ

తనమేల జరుగును? జరుగనేరదు గదా. అందరు తమ శరీరేచ్ఛలను లోపగచుకొన్నయెడల లోకములో ఈ చెడ్డకార్యములు జరుగవు గదా. పైకథలో మనము చూచినట్లు పురుషులు ఆ స్త్రీమీద నేరము మోపి ఆమెను శిక్షించవలెనని కోరిరిగాని ఆమె ఎంత శిక్షకు పాత్రైత. రాలో ఆమెతో పాపముచేసిన పురుషుడుకూడ అంత శిక్షకు పాత్రుడేగదా. మనలో ప్రేమ యుండినయెడల కలహమునకు చోటుండదు. మనమందరము ఆత్మ సంబంధమైన మంచి కార్యములు చేయ నిచ్చయించినయెడల త్రాగు డును, వ్యభిచారమును అంతరించును.

నే నితరులయెడల కనుపరచవలసిన నా ధర్మమును నేను పలుమారు తప్పినందున ఎవరినిగాని నిందించను. నాచేతనైనంతమట్టుకు నారికమీదట పాపము చేయకుండునట్లు వారికి సహాయము చేయుదును.

చార్లెస్.

ప్రభువైన దేవా! నేను మంచి బ్రతుకు బ్రతుకునట్లు నాకు సహాయము చేయుము. శరీరేచ్ఛలనుండి నన్ను విడిపించుము. ఇతరుల నెవరి నైనను పాపములో పడద్రోయకుండ నన్ను కాపాడుము. ఎవరైనను నన్ను పాపముచేయ ప్రేరేపించినయెడల దాని నెదిరించుటకు నాకు సహాయము నిమ్ము.

నేనితరుల విషయమై తీర్పు తీర్చుకుండునట్లు నాకు సహాయము నిమ్ము. ఇతరులెవరైన నా తప్పు చేయుటను నేను చూచియు వారిని మంచి మార్గమునకు తిప్పు ప్రయాసపడనందుకు సిగ్గుపడునట్లు నాకు మనస్సు పుట్టించుము.

మా యూరివారందరును నేడు మంచి బ్రతుకు బ్రతుకునట్లు సహాయము చేయుము. ఆమీన్.

## 9 వ. అధ్యాయము

ఒక విన్నవము

సముద్రపు టొడ్డున నుండిన ఒక బట్టణములో ఒక స్త్రీ తన భర్తతోను ఇద్దరు కుమారులతోను కాపురముండెను. వారి తండ్రి ముసలివాడు.

ఈ కుటుంబమువారు సముద్రములో చేపలుపట్టి జీవనము చేయుచుండిరి. ఒకనాడు ఈ యిద్దరు కుమారులు తమ పలలు ఆరవేసికొనియుండగా యేను వారున్నచోటికి వచ్చెను. వారు యేనునుగురించి చాలా వినియుండిరి గనుక వారు తమ పృత్తిని విడిచిపెట్టి తన శిష్యులు కండని ఆయన వారిని పిలువగానే వారు ఇప్తప్రూకముగా ఒప్పుకొనిరి. వారి తల్లిదండ్రులు కొంచెము విచారపడిరి. ఎందుకంటే ఇప్పుడు వారి పనులు చేయుటకు వారి యొద్ద జీతగాండ్లుమాత్రముండిరి. అయితే యేనుక్రీస్తు కీర్తి దేశమంతటను వ్యాపించగా వారు మిగుల సంతోషించిరి.

వారొకరితో నొకరు మాట్లాడుకొనుచు, మన ప్రవక్తలు ప్రవచించిన లోక రక్షకుడేయనీ. ఆయన మనకు స్వరాజ్యము తిరిగి తెప్పించి, మన శత్రువులను దేశములోనుండి వెళ్లగొట్టును. అప్పుడు యేనుక్రీస్తు రాజు కాగా ఆయన శిష్యులకు మహా గౌరవము కలుగునని చెప్పుకొనుచుండిరి.

వారి తల్లియైతేనో, యేనుస్వామికి పన్నెండుమంది శిష్యులున్నారు గదా. అయితే ఆయన నా యిద్దరు కుమార్తెకే ముఖ్య ఉద్యోగములిస్తే ఎంత బాగుండును? నేనిప్పుడే ఆయనయొద్దకు వెళ్లి నా కుమార్తెకు ఆ ముఖ్య ఉద్యోగములిచ్చునట్లు ముందుగానే మాటతీసికొందునని తలంచెను.

యేనుక్రీస్తు ఒకనాడు ఆక్కడి సమీప గ్రామములలో సంచరించుచుండగా ఆమె వెళ్లి ఆయన కాళ్లకు మ్రొక్కి, స్వామి! నా కొక విన్నప మున్నదనెను.

అందుకు యేను అదేమిటని ఆమె నడిగెను.

ఆమె, ఏమియు లేదుగాని, నీవు నీ రాజ్యమును స్థాపించేటప్పుడు నా యిద్దరు కుమార్తెకు ముఖ్య ఉద్యోగములనిచ్చి, నీ కుడివైపున ఒకని నీ యెడమవైపున ఒకని కూర్చుండనిప్పుని వేడుకొనెను.

యేను ఏమియు మాట్లాడక చాలాసేపు ఆమెను నిదానించి చూచి, పిమ్మట, అమ్మా! నీవేమి అడుగుచున్నావో నీకు తెలియదు. నా రాజ్యము ఈ లోక సంబంధమైనది కాదనిచెప్పి, నేను పడవలిన కట్టములు నీ కుమారులు పడగలరా? అని యడిగెను.

అందుకు వారు, అవును, మేము పడగలమనిరి.

యేను చాలాసేపు ఆలోచించి నిజమే. మీ రెప్పుడో ఒకనాడు ఆలాగు చేయగలరు. అప్పుడు మీరు గ్రహించగలరు. అయితే నారాజ్యము లోని ముఖ్య ఉద్యోగములకు ఎవరు యోగ్యులో వారికే దొరుకును. మీరే



లాగు వాటికి తగినవారు కాగలరో చెప్పెదను వినుడి. ఎవడైనను దేవుని రాజ్యములో గొప్పవాడు కాగోరినయెడల వాడందరికి పరిచర్య చేయుటకును తన అల్పస్వల్ప అనుదిన కార్యములవల్ల మేలు చేయుటకును, సహాయము చేయుటకును, సేవచేయుటకును, నేర్చుకొనవలెననెను.

తక్కిన పదిమంది శిష్యులు వీరిట్లు అడిగిరిని తెలిసికొన్నతోడనే కోపముతో వారిపై మండిపడి, వీరెందుకట్లు అడుగవలెను? వీరెందుకు మనపైని అధికారులుగా నుండగోరి? మనము వారి సరిసమానులము కామా? అని పలికిరి వారు వాదులాడుచున్నట్లు యేను చూచి, మీలో గొప్పవాడై యుండగోరువాడు మీకు పరిచారకుడై యుండవలెను. మీలో ప్రధానుడై యుండగోరువాడు అందరికిని సేవకుడై యుండవలెనని వారికి హెచ్చరికగా చెప్పెను. ఒకవేళ ఆయన తన దగ్గరనున్న యాకోబు యోహానుల భుజములమీద చేతులుంచి, మనుష్యకుమారుడు సహితము సేవ చేయించుకొనుటకు రాలేదుగాని సేవచేయుటకే వచ్చెనని పలికియుండవచ్చును.

### ప్రార్థన.

పరమతండ్రి! యేను చేసిన హెచ్చరికను ఆయన ఇచ్చిన వాగ్దానమును గ్రహించి, డబ్బుకాశించి నేను క్రీస్తు సేవ చేయకుండునట్లు నాకు సహాయము చేయుము. నా కొరకును నా పిల్లలకొరకును ఈ లోకములోని గొప్పతనము కోరిక నీ రాజ్యములోని ఆ నిశ్చయమైన గొప్పతనమును మాత్రము కోరునట్లు నాకు సహాయము చేయుము. చెడ్డవాటిని విస్మరించి మంచివాటిని ఇచ్చయించునట్లు నాకు నేర్పుము.

ఇతరులకు గౌరవము కలుగగా చూచి సంతోషించునట్లు నాకు సహాయము చేయుము. పలుమారు మే మితరులయెడల చూపు అనూయనుక్షమించుము. నాకు రావలసిన గౌరవమును అధికారమును నాకు రాకపోయినను నేను వాటిని పాటింపక వినయమును పరమభాగ్యముగా ఎంచుకొనునట్లు నాకు సహాయము చేయుము. ఇతరులు నాకు సేవచేయకున్నను నేనితరులకు సేవచేయు భాగ్యము నాకొరకు వేచియున్నదని నేను మరువకుండునట్లు నాకు సహాయము నిమ్ము. నేను నేను నా స్వలాభము కోరిక ఇతరుల మేలు కోరునట్లు కృప దయచేయుము. ఆమేన్.

మత్తయి 20: 20-28 చదువుము.

## 10 వ. అధ్యాయము

### జనుల గుంపులో

వీధి చివరను ఒక చిన్న గుడిసె యుండెను. అందులో నొక స్త్రీ ఒంటరిగా కాపురముండెను. పాపము ! ఆమెకొక వ్యాధియుండెను. ఆమె ఎడతెగకుండ ముట్టగుచుండెను గాన జనులామెను చాలా అసహ్యించుకొనిరి. ఆమె కీటువంటి వ్యాధిగలదని ఆమె యిరుగుపొరుగువారికి తెలిసియుండెను గనుక వారామె యింటికి పోవుటలేదు, ఆమెను తమ యింట్లకు రఱనిచ్చుట లేదు. ఆమెకు ప్రాణముమీద చాలా వినుకుపుట్టెను. ఆమెకు చాలా ఆస్తి యుండెనుగాని అదియంతయు వైద్యులకిచ్చుటకును మందులు కొనుటకును సరిపోయెను. ఆమెదివారాత్రులు తన్ను గురించి తలపోసికొనుచు, అయ్యో ! దేవుడు కన్ను తెరిచి నన్ను బాగుచేసినయెడల నెంత బాగుండును ! నేను చాలాయేండ్లుగా ఇట్లు కష్టపడుచున్నానే. అందులో నేను ఒంటరిదానను. నాకు ఈ వ్యాధియున్నందున అందరు నన్ను అసహ్యించుకొంటారు గనుక ఎవరితోనైన సేస్తముగా నుండుటకును నాకు వీలుకన్పది. ఓ దేవుడా ! మా తండ్రీ ! నా వ్యాధి బాగుచెయ్యి స్వామి ! అని ప్రార్థించెను. కొన్ని సార్లు ఆమె యాత్మలో ఏదో యొక వాక్కు ఉండుకొని, ఇప్పుడేలేదు. ఇంకా కొన్నాళ్లు తాగు. నీవు బాగుపడే సమయము వస్తుందని చెప్పినట్లుండెను. అప్పుడామెకు కొంచెము నెమ్మది కలిగెను.

ఒకనాడు ఆ యూరివారు, ఒక గొప్పవైద్యుడు వచ్చి ముట్టుపట్ల గ్రామములలోని రోగులను బాగుచేయుచున్నాడని చెప్పుకొనుచుండగా ఆమె వినినె కొందరు స్త్రీలు ఒకచోట చేరి, ఈ సంగతినిగురించి మాట్లాడు కొనుచుండగా ఆమె వారిప్రక్కను నిలుచుండి, వారిని చూచి, అమ్మా ! ఆయన ఎటువంటి రోగులను బాగుచేస్తున్నాడు ? అని యడిగెను.

అందుకు వారు, ఒక చెవిటివానిని, కొందరు గుడ్డివారిని, కుంటివారిని, కొందరు కుప్పరోగులనుకూడ బాగుచేసినాడట అనిరి.

ఆమె వారు చెప్పిన సమాచారము బహు అక్కరతో వినినెగాని కొంచెము సందేహించుకొని, సరే, నేను కుంటిదాననుకాను, గుడ్డిదానను

కాను, కుప్పరోగిని కాను. నావ్యాధియే వేరుగదా అని తనలోతాను అనుకొని, అమ్మా! ఆయన ఎవరైన ఆడువారిని బాగుచేసినాడా? అని అడిగెను.

అందుకు వారు, అవును. ఆయన ఆడువారినికూడ బాగుచేసినాడట. ఒక బెసవాని అత్తకు జ్వరము తగిలి ఒళ్లంతా మండిపోతూయుండగా ఆయన వచ్చి ఆమెమీద తన చేతులుంచినంతలో జ్వరమామెను విడిచెనట. ఆమె బలముగలదై లేచి అప్పుడే వారికి వంట సిద్ధముచేసెనట అనిరి.

అప్పుడాశ్రీ, ఓహో! జ్వరమునా బాగుచేసినాడు? సరి. నాది జ్వరముకూడ కాదే. నేను ఒకనాడు ఒక యేడు అనకుండ పన్నెండేండ్ల నుండి ఈ వ్యాధిలో కష్టపడుచున్నానే. అయినను ఈయన ముట్టినంతమాత్రముచేత కుప్పరోగులను, ఒక మాట పలికినంతమాత్రముచేత గుడివారును బాగుపడుట బహు వింతగానున్నది. నిజముగా దేవుడాయనకు తోడ్పాటుండవలెను. ఈయన నన్నేల బాగుచేయలేడు? తప్పక బాగుచేస్తాడు. అయినను నేను పోయి అంతమందిలో నా సంగతి ఆయనకెట్లు చెప్పుకోగలను? నాకు సిగ్గుగా నున్నది. అయినా మంచిది. నేనొక పనిచేస్తాను. ఆయన ఈ యూరికి వచ్చినప్పుడు ఆయన గుడ్డలైనా తాకి బాగుపడుతాననుకొనెను.

ఒకనాడు యేనుక్రిస్తు ఆ యూరికి రాగా ఆమె తాననుకొన్నట్లే చేసెను. ఆమె ఆ గుంపులో దూరి, మెల్లగా ఆయన వెనుక నిలుచుండి, ఆయన వస్త్రమును తాకెను. వెంటనే ఆమెకు ప్రాణము తెప్పరిల్లి బలము కలిగినట్లుండెను. తన వ్యాధి కుదిరినట్లు ఆమె గ్రహించెను. అందుకామె తన మనసులో దేవుని స్తుతించుచు గుంపులోనుండి త్వరగా బయటికి దాటుకొనవలెనని ప్రయత్నించెనుగాని ఆమె చాలాదూరము వెళ్లకముందే ఆ గుంపులోని వారు, ఎవరాయనను ముట్టినది? తన్నెవరో ముట్టినది ఆయన చెప్పుచున్నాడే. అది యెవరు? ఎవరో తన్నుముట్టి బాగుపడినారనియు, ఆ బాగుపడినవారు తన దగ్గరకు రావలెననియు ఆయన కోరుచున్నాడు. అది యెవరు? అని అడుగసాగిరి.

చేయనదేమియులేక ఆ శ్రీ వణకుచువచ్చి, ఆయనకు మ్రొక్కి నిన్ను ముట్టినది నేనే అని యొప్పుకొనెను. ఇతరులు తన్ను ముట్టుకొననియ్యరని ఆమె యెరిగియుండెను తానాయనను ముట్టినందుకు యేను తన్ను గద్దించునా? తన కనవ్యాకరమైన వ్యాధియుండగా తాను యేనునొద్దకు వెళ్లి ఆయనను ముట్టినందుకు ఆమె మరెక్కువగా భయపడునుగదా. అవును. ఆమె వణకుచు ఆయనవై పుమాచెను.

అయితే ఆమె అనుకొన్నట్టు యేను ఎంతమాత్రమును కోపము చూపక మిక్కిలి దయాదాక్షిణ్యపూర్ణుడై, అమ్మా! ధైర్యముగా ఉండుము. నీ సమ్యక్మే నిన్ను బాగుచేసినది. చల్లగా పో అమ్మా అని బహు దీనముగా పలికెను.

**ధ్యానము.**

లూకా 8 : 43-48. చదువుము

నా అంతరంగ బ్రతుకును తొండని పెట్టునది యేదైననుసరే, దానిని యేనుకు ఎరిగింతును. నేను దేనినిగురించి నాలో నేను సిగ్గుపడుచున్నానో దానినిగురించియే యేనుతో మాట్లాడుదును. నా బ్రతుకును భంగపరచెడి ఏ పాపరోగము నాలో నున్నను యేను దాని బాగుచేసి, నన్ను బలపరచ గలడని నమ్ముచున్నాను. ఇతరులతో సహవాసము చేయుకుండ నన్నుడ్డగించు నా హృదయములోని ఏ కిల్మషమునుగాని నాబ్రతుకులోని ఏ చెడ్డ అలవాటునుగాని తీసివేసి నన్ను శుద్ధునిగా చేయుమని నేనా పరమవైద్యుని వేడుకొందును. ఆమేక.

## 11 వ. అధ్యాయము

కలహము

ఒకానొక గ్రామములో నొక కుటుంబమువారి తండ్రి చనిపోయెను. అతడు చనిపోయినప్పటినుండి ఆ యింటివారికి నెమ్మదిలేకుండెను. తండ్రి సంపాదించిన కొన్ని ఎకరముల భూమిమాత్రము అతని యిద్దరు కుమారుల స్వాధీనమాయెను. పెద్దవాడు కొంచెము శాంతిచరుడు. కుష్కినేలలో పండిన పంటలతో వాడు తృప్తిజెందియుండెను. వారికి మాగాణిగాని నల్ల రేగడి భూమిగాని లేదు. వారి భూములన్నియు ఎర్రనేల గనుక వారు కష్టసాధ్యముగా పంటలు పండించుచుండిరి.

చిన్నవాడట్లుకాక నెమ్మదిలేనివాడును కొంచెము సోమరియునై యుండెను. ఇట్లుండియు వాడు గొంతెమ్మ కోరికలు కోరేవాడు. మంచి నీటి వసతిగలిగి బాగా పైరు పండుచుండిన తన ఇరుగుపొరుగువారి భూములు తనకు కావలెనని అతడు మిగుల నాశించెను.

అతడు తన అన్నను చూచి, అన్నా! మనము బయనా వైకము అప్పుతీసి కొని ఒక బావి త్రవ్వించుదుమనెను. అంతట వారికి క్రింది సంభాషణ జరిగెను. అన్న.-మనది మెట్ట భూమి గనుక నీర్లు దొరికేది కష్టము.

తమ్ముడు.-బావి త్రవ్వించినట్లయితే వరి పండుటకు నీర్లు చాలకపోయినను రాగులు, జొన్నలు పండించవచ్చునుగాదా. వీటివల్ల కొర్రలు, ఉలవలు, మొదలగువాటికంటె ఎక్కువ లాభము వస్తుంది. ఏదో ఒక విధముగా మనము మన బీదస్థితినుండి గడ్డక్కవలెనుగాదా. మన యూరివారు మనము బీదవారమైనందున మనల నెట్లు చిన్న చూపు చూచుచున్నారో చూడు.

అన్న.-ఒకవేళ మనము బావి త్రవ్వించినను కపిల తోలుటకు ఎద్దులేవి? తమ్ముడు.-ఎద్దులను కొనుటకు మనము ఇంకొకచోట అప్పుతీసికొందము. మన ఆసామి మన కవసరమైన వైకము అప్పు ఇస్తాడు. వచ్చిన లాభముతో మనమా అప్పు తీర్చుదము. లాభములు సంపాదించుట మేలుకాదా? అన్నా! నేను ధనికుని కావలెనని చాలా ఆశయున్నది. అప్పుడు మనము మరెక్కువ భూములు కొనవచ్చునుగాదా.

అన్న.-మనమెంత లోకు త్రవ్వితే నీర్లు పడునో నీ కట్టా తెలియును? ఇంతకు ముందొకసారి అడిగి కనుగొనగా నువ్వారు ఎన్నడై లేక నూరడుగులు త్రవ్వినను అప్పటికికూడ నీర్లుపడేది సందేహమని చెప్పినారు. ఇది నష్టము తెచ్చిపెట్టే పనియే. ఒకవేళ మనము అప్పు తీసికొన్నతర్వాత మన పని భంగమైతే మనము అప్పులో మునిగిపోవలసినదేగాదా. అసలుమొత్తము అట్లుండనిచ్చి వడ్డీ తీర్చే విధమేదో నాకు చూపు? అప్పిచ్చిన ఆసామి మన భూములను అప్పులోకి తీసికొంటాడు. గనుక తమ్ముడా! మనకున్న దానితో తృప్తిపడుదము లెమ్ము. మనము కష్టపడి పనిచేస్తే మనకిప్పుడున్నట్టే జరుపుకొనుటకు తగినంత మనకున్నది. ఇప్పటికి మనకేలాటి అప్పులు లేవుగాదా.

తమ్ముడు.-అది చాలదు. నాకు ఇంకా ఎక్కువ డబ్బు కావలెను. ఒకవేళ మన యదృష్టము సరిగా ఉంటే వైనసే నీర్లుపడవచ్చును. వర్షములు బాగా కురిసి బావనిండ ఎప్పుడును నీర్లుండుటవలన మనము లాభము సంపాదించవచ్చును గనుక అప్పుతీసి తీరవలెను.





14238